

قارئین کے خطوط

(اقتباسات)

جناب بلال حسین نوشاہی صاحب انچارج مسعود جھنڈیر لاہور سے ضلع وہاڑی سے تحریر فرماتے ہیں :

المیزان کا شمارہ نمبر ۱۰، ۱۱ باصرہ نواز ہوا۔ صوری، علمی، تحقیقی، فکری اور معنوی حسن کا احاطہ صرف نگاہ اور مطالعہ ہی کر سکتا ہے۔ اسلام اور تعلیمات اسلامیہ سے متعلق فی زمانہ قرآنیات پر ”المیزان“ سے بڑھ کر وقیع اور مؤثر جریدہ یا رسالہ راقم کی نگاہ سے نہیں گزرا۔ قرآنی محققین کا المیزان سے استفادہ ناگزیر ہے، جبکہ اسلامی مدارس، کالج اور یونیورسٹیوں میں اسلامیات کے طلبہ اور محققین کے لئے ”المیزان“ کا ہونا زحد ضروری اور اہم ہے۔

اسلام کے نام پر مسلمان جس بے رحمی سے مسلمانوں ہی کی گردن مار رہے ہیں اور باہم دست و گریبان ہیں یہ ملکی بقا و امن کے لئے زہر قاتل ہے، ایسے میں آپ نے تمام مکاتب فکر کے مفکرین اور جید علماء کرام کے لئے فکری پلیٹ فارم مہیا کیا ہے۔ امید ہے کہ یہ مستحسن عمل مذہب کے نام پر قتل و غارت کا بازار گرم کر نیوالے ناسوروں کے بڑھتے قدم کے لئے بھی آہنی دیوار ثابت ہو گا اور وطن عزیز میں امن و آشتی کے فروغ کے لئے مدد و معاون ثابت ہو گا۔

المیزان میں لکھنے والے بذات خود تحقیق کی دنیا میں نمایاں مقام رکھتے ہیں۔ اس لئے المیزان کا معیار بہت بلند ہے۔ ہمارے پاس مخطوطات قرآن کا الگ شعبہ ہے۔ اگر آپ اس سلسلے میں مقالات شائع کرنا چاہیں تو قرآنیات پر قرآنی مخطوطات کا تعارف آپ کو بھی بھیجا جاسکتا ہے۔

جناب سجاد تترالوی صاحب اسٹنٹ پروفیسر شعبہ اسلامی افکار و تمدن،

علامہ اقبال اوپن یونیورسٹی اسلام آباد سے رقمطراز ہیں :